

सुरत भूमि

हिन्दी दैनिक

संपादक : संजय आर. मिश्रा

वर्ष-11 अंक:40 ता. 07 अगस्त 2022, रविवार, कार्यालय:114, न्यु प्रियंका टाउनशीप अपार्टमेंट, डिंडोली, डिंडोली, उधना सूरत (गुजरात) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com

/Suratbhumi.com

/Suratbhumi

/Suratbhumi

/Suratbhumi

/Suratbhumi

अल-जवाहरी की मौत से सहमा पाकिस्तान, सताने लगा है भारत के सर्जिकल स्ट्राइक का डर

इस्लामाबाद। अफगानिस्तान में अमेरिकी ड्रोन हमले से अल-कायदा प्रमुख अयमान-अल जवाहरी की हत्या पर पाकिस्तान सहमत गया है। इस्लामाबाद को डर है कि उसके देश में भी इस तरह की कार्रवाई की जा सकती है। विशेषज्ञों का कहना है कि स्थानीय सरकार अंतरराष्ट्रीय कानूनों की मदद से देश की संप्रभुता और क्षेत्रीय अखंडता का हवाला देने में जुटी हुई है। उसे इस बात का डर है कि भारत भी आतंकवाद के खिलाफ कार्रवाई करने के लिए फिर सर्जिकल या एयर स्ट्राइक जैसे प्रयास कर सकता है। आपको बता दें कि बीते सोमवार को अमेरिकी राष्ट्रपति जो बाइडेन ने इस बात खुलासा किया था कि अमेरिकी ड्रोन हमले में अल-जवाहरी को मार डाला गया। अल-जवाहरी दुनिया के सबसे वांटेड आतंकवादियों में से एक था। वह 11 सितंबर, 2001 के हमलों का मास्टरमाइंड भी था। वह बीते शनिवार को अफगानिस्तान की राजधानी काबुल में अमेरिका द्वारा किए गए ड्रोन हमले में मारा गया। एजेंसी की रिपोर्ट के अनुसार, गुरुवार को एक साप्ताहिक समाचार ब्लॉगिंग के दौरान पाकिस्तान के विदेश मंत्रालय के प्रवक्ता असीम इफ्तखार से अल-कायदा प्रमुख को लेकर सवाल किया गया। उनसे पूछा गया कि क्या जवाहरी को बाहर निकालने के लिए पाकिस्तानी हवाई क्षेत्र और खुफिया एजेंसियों की भी मदद ली गई, तो उन्होंने इससे इनकार किया। असीम इफ्तखार ने कहा, इस कार्रवाई का कोई सबूत नहीं है कि पाकिस्तान के हवाई क्षेत्र का उपयोग किया गया है। इसके अलावा उनसे एक दूसरा सवाल पूछा गया कि क्या पाकिस्तान ऐसे आतंकवाद विरोधी अभियानों का समर्थन करता है। प्रवक्ता ने जोर देकर कहा कि पाकिस्तान अंतरराष्ट्रीय कानून और संयुक्त राष्ट्र के प्रासंगिक प्रस्तावों के अनुसार आतंकवाद का मुकाबला करने के लिए खड़ा है।

महाराष्ट्र में क्यों नहीं हो पा रहा है कैबिनेट विस्तार ? शिंदे गुट के विधायक ने बताया असली कारण

एकनाथ शिंदे और देवेंद्र फडणवीस को शपथ लिए हुए एक महीने से ज्यादा का समय हो गया है, लेकिन राज्य में अभी तक कैबिनेट का विस्तार नहीं हुआ है। इसको लेकर विपक्ष सरकार पर निशाना साध रहा है।

मुंबई। मुख्यमंत्री एकनाथ शिंदे और देवेंद्र फडणवीस को शपथ लिए हुए एक महीने से ज्यादा का समय हो गया है, लेकिन राज्य में अभी तक कैबिनेट का विस्तार नहीं हुआ है। इसको लेकर विपक्ष सरकार पर निशाना साध रहा है। हालांकि शिंदे और फडणवीस कह रहे हैं कि जल्द ही मंत्रिमंडल का विस्तार किया जाएगा। हालांकि, लोग कैबिनेट विस्तार में हो रही देरी के कारण दुंदुंने की कोशिश कर रहे हैं। अभी तक दोनों पक्षों की ओर से इस बारे में साफ-साफ कुछ नहीं कहा गया है। किसको कितने मंत्री दिए जाने चाहिए? दोनों पार्टियों और निर्दलीय उम्मीदवारों के लिए कैबिनेट फॉर्मूला क्या है? कहा जा रहा है कि इस वजह से विस्तार रुका हुआ था। लेकिन अब शिंदे समूह के प्रवक्ता दीपक केसरकर ने कैबिनेट विस्तार ठप होने की असली वजह बताई है।



सुप्रीम कोर्ट के फैसले के इंतजार में रुका है कैबिनेट विस्तार? कल मुंबई में मीडिया से बात करते हुए दीपक केसरकर ने कहा, 'पार्टी के भीतर लोकतंत्र होना चाहिए या नहीं, यह सुप्रीम कोर्ट के फैसले से पता चलेगा।

विस्तार में समय लग सकता है, लेकिन सुप्रीम कोर्ट का सम्मान करने की जरूरत है। हमारे द्वारा देश की सर्वोच्च न्यायलय के प्रति सम्मान बनाए रखना जारी है। यही वजह है कि अभी तक मंत्रिमंडल का विस्तार नहीं किया गया है। दीपक केसरकर ने बताया कि अंतरिम आदेश सोमवार को आया और उसके बाद ही इसे बढ़ाया जाएगा। इस बीच कैबिनेट विस्तार की संभावित सूची सामने आई है। चंद्रकांत पाटिल, सुधीर मुनगंटीवार, गिरीश महाजन, रवींद्र चव्हाण, राधाकृष्ण विखे पाटिल, प्रवीण दरेकर, नितेश राणे, बबनराव लोणीकर को भाजपा कोटे से मंत्री बनाए जाने की संभावना है। जबकि शिंदे समूह से शंभुराजे देसाई, संजय शिरसत, अब्दुल सत्तार, संदीपन भुमरे, गुलाबराव पाटिल, दादा भूसे, उदय सामंत, दीपक केसरकर के नाम सामने आए हैं।

हालांकि शिंदे और फडणवीस कह रहे हैं कि जल्द ही मंत्रिमंडल का विस्तार किया जाएगा। हालांकि, लोग कैबिनेट विस्तार में हो रही देरी के कारण दुंदुंने की कोशिश कर रहे हैं। अभी तक दोनों पक्षों की ओर से इस बारे में साफ-साफ कुछ नहीं कहा गया है। किसको कितने मंत्री दिए जाने चाहिए? दोनों पार्टियों और निर्दलीय उम्मीदवारों के लिए कैबिनेट फॉर्मूला क्या है? कहा जा रहा है कि इस वजह से विस्तार रुका हुआ था।

अमरावती। राष्ट्रीय जांच एजेंसी ने अमरावती हत्याकांड में गिरफ्तार दो आरोपियों को स्पेशल कोर्ट में पेश किया। NIA ने कोर्ट में दोनों को हिरासत में लेने की मांग करते हुए कहा कि उमेश की हत्या का जश्न मनाने के लिए बिरयानी पार्टी रखी गई थी, जहां से बुधवार को आरोपी मौलवी मुशाफीक अहमद (41) और अब्दुल अरबाज (23) को पकड़ा गया। दोनों पक्षों की दलीलें सुनने के बाद स्पेशल जस्टिस एके लाहोटी ने आरोपियों को 12 अगस्त तक हट्टू की हिरासत में भेज दिया है। गौरतलब है कि कोलहों की 21 जून को पूर्वी महाराष्ट्र के अमरावती शहर में हत्या कर दी गई थी। उमेश ने नूपुर शर्मा के सपोर्ट में सोशल मीडिया पोस्ट शेयर किया था।

मास्टरमाइंड इरफान के संपर्क में थे आरोपी NIA के मुताबिक अहमद ने आरोपियों को लॉजिस्टिकल सपोर्ट दिया था। अरबाज ने उमेश और उसकी दुकान पर नजर रखी थी। जांच एजेंसी ने अदालत को यह भी बताया कि दोनों ने उमेश की हत्या के बाद अन्य आरोपियों को फरार रहने में भी मदद की थी। इतना ही नहीं मुशाफीक ने हत्या के मास्टरमाइंड शोख इरफान के साथ फोन पर बात की थी, जबकि अब्दुल, इरफान के ऑर्गेनाइजेशन के लिए ड्राइवर के रूप में काम कर रहा था। मास्टरमाइंड इरफान एक स्वयंसेवी संगठन चलाता था, जिसका नाम रहबर हेल्थलाइन था।

उमेश कोलहों हत्याकांड NIA ने कहा- हत्या का जश्न मनाने बिरयानी पार्टी कर रहे थे आरोपी, एजेंसी को 12 अगस्त तक मिली रिमांड

अरबाज और मुशाफीक पहले गिरफ्तार किए गए आरोपियों में इरफान शोख, शोएब खान, मुदस्सिर अहमद, आतिफ राशिद, यूसुफ खान, अब्दुल तौफूक और शाहरुख पठान और शमीम अहमद फिरोज अहमद के सहयोगी हैं। NIA ने दोनों पर आरोपियों को पनाह देने के लिए गैरकानूनी गतिविधि (रोकथाम) अधिनियम के तहत मामला दर्ज किया था।

वी.आई.पी. सुरक्षा को लेकर जारी सभी आदेशों की सूची हाईकोर्ट में तलब, आदेश सुरक्षित

चंडीगढ़। पंजाब एवं हरियाणा हाईकोर्ट ने पंजाब में वी.वी.आई.पी. व वी.आई.पी. लोगों की सुरक्षा वापस लेने के आदेशों की सूची तलब कर ली है और सरकार से कहा है कि कोर्ट को तुरंत बताया जाए कि आदेशों के तहत कब-कब कितने विशिष्ट लोगों की सुरक्षा वापस ली गई। जस्टिस राजमोहन सिंह ने सुनवाई के दौरान पंजाब के एडवोकेट जनरल से पूछा कि अभी तक सरकार यह नहीं बता पाई कि सुरक्षा वापस लेने की सूचना लौक कैसे हुई और इसके जिम्मेदार कौन हैं। मामले की जांच का क्या हुआ और जिम्मेदार लोगों पर क्या कार्रवाई हुई जिन्होंने सूचना लौक कर सैकड़ों महत्वपूर्ण लोगों की जान जोखिम



पंजाब एवं हरियाणा हाईकोर्ट ने पंजाब में वी.वी.आई.पी. व वी.आई.पी. लोगों की सुरक्षा वापस लेने के आदेशों की सूची

में खल दी है। एडवोकेट जनरल विनोद चंद ने कोर्ट को बताया कि उक्त मामले की जांच के लिए एस.आई.टी. गठित की जा चुकी है और इन्वेस्टिगेशन चल रही है जिस पर कोर्ट ने कहा कि उक्त मामले की जांच के लिए इन्वेस्टिगेशन कब पूरी होगी, जब कोई घटना घटेगी। इस पर कोर्ट


को आश्चर्य किया गया कि पंजाब में अति विशिष्ट और महत्वपूर्ण लोगों की सुरक्षा सरकार की जिम्मेदारी है जिसे सरकार पूरी तरह निभाएगी। पूर्व उपमुख्यमंत्री ओ.पी. सोनी की अधिवक्ता ने कोर्ट को बताया कि ओ.पी. सोनी और सुखजिंद सिंह रंधावा पूर्व सरकार में उपमुख्यमंत्री थे लेकिन दोनों को मिली सुरक्षा में काफी भिन्नता है जहां रंधावा को 38 सुरक्षा कर्मी मिले हुए हैं। वहीं सोनी को मात्र 18 सुरक्षा कर्मी मिले। उन्होंने कहा कि सूफिक सोनी हट्टू वर्ग से संबंध रखते हैं इसलिए उनकी सुरक्षा कम की गई है। जवाब में विनोद चंद ने सरकार का पक्ष रखते हुए कहा कि वह भी इक्षहदू है, इसलिए इस तरह की बात न की जाए।

“स्मार्ट सिटी” को जैव विविधता के लिहाज से फिर से परिभाषित करने की जरूरत : एनबीए अध्यक्ष

इंदौर (मध्यप्रदेश)। राष्ट्रीय जैव विविधता प्राधिकरण (एनबीए) के अध्यक्ष विनोद बी. माथुर ने जीव जगत पर जलवायु परिवर्तन के अलग-अलग प्रभावों के साथ ही तेज रफतार शहरीकरण के खतरों को लेकर शुरुआत की चेतावनी। उन्होंने यह भी कहा कि देश में “स्मार्ट सिटी” की परिकल्पना और इस पर अमल को जैव विविधता की दृष्टि से फिर से परिभाषित और सुव्यवस्थित करने की जरूरत है। माथुर ने शहरी क्षेत्रों में जैव विविधता सहेजने के विषय पर देश के सबसे स्वच्छ शहर इंदौर में आयोजित राष्ट्रीय सम्मेलन के उद्घाटन समारोह में यह बात कही। उन्होंने कहा, “जलवायु परिवर्तन के अलग-अलग प्रभावों के बीच हमारे ग्रह का जैविक संतुलन बिगड़ रहा है और हम अब तक की सबसे तेज रफतार से कई प्रजातियों को खोते जा रहे हैं। शहरीकरण की संपट गति के कारण हमारे लिए यह समस्या और गंभीर होती जा रही है।” जैव

विविधता बचाने के लिए शहरों पर विशेष ध्यान देने की जरूरत पर जोर देते हुए एनबीए अध्यक्ष ने कहा कि शहरी क्षेत्रों में हरियाली बढ़ाने की जरूरत है और इस दिशा में स्थानीय निकायों को सभी संबद्ध पक्षों से तालमेल बैठते हुए अहम भूमिका निभानी होगी। उन्होंने यह भी कहा कि शहरों में विशेष पहचान के स्थलों के तौर पर जैव विविधता पार्क स्थापित किए जाने चाहिए ताकि आम लोगों में संकटग्रस्त प्रजातियों को लेकर जागरूकता पैदा हो सके। माथुर ने मिट्टी के संरक्षण पर भी बल देते हुए कहा कि इससे केंचुए और सूक्ष्म जीवों की कई प्रजातियां बच सकेंगी। शहरी क्षेत्रों में जैव विविधता पर दो दिवसीय राष्ट्रीय सम्मेलन का आयोजन प्रकृति हितैषी संगठन ड नेचर वॉलंटियर्स ने अन्य संस्थाओं की मदद से किया है। इसमें देश भर के विशेषज्ञ शामिल हो रहे हैं।

नई दिल्ली। दिल्ली में एक सितंबर के बाद शराब की बिक्री पर किसी तरह की छूट या ऑफर नहीं मिलेगा। सभी दुकानों पर शराब की बिक्री निर्धारित कीमतों पर ही की जाएगी। आबकारी विभाग की तरफ से जारी आदेश में कहा गया है कि अगर कोई भी दुकानदार निर्धारित मूल्य से कम या ज्यादा पर शराब बेचना पाया जाता है तो उसका लाइसेंस निरस्त कर दिया जाएगा। शराब की दुकानों का अधिकार खत्म अभी तक वित्तीय वर्ष 2021-22 की नई नीति के तहत शराब की बिक्री पर दुकानदारों को निर्धारित कीमतों पर छूट देने और बिक्री बढ़ाने के लिए ऑफर देने का भी अधिकार था लेकिन पुरानी व्यवस्था के तहत शराब की दुकानें खोले जाने पर यह व्यवस्था पूरी तरह से खत्म हो जाएगी। दुकान के अंदर खड़े होकर कर



सकेंगे खरीदारी शराब की दुकानों के अंदर लोग खड़े होकर आराम से शराब खरीद सकें, इसके लिए राजधानी के अंदर 20 नई प्रीमियम दुकानें खोली जाएंगी। इसमें एयरकंडीशन, बैटने की सुविधा से लेकर अपने पसंद की शराब को चुनने का भी विकल्प होगा। सरकार ने नई पॉलिसी में भी इस तरह

ध्यान रहे कि सरकार की तरफ से चार विभाग अब शराब की बिक्री करेंगे, जिसमें डीटीडीडीसी, डीएसआईआई डीसी, डीसीसीडब्ल्यूएस, डीएससीएससी शामिल हैं। सभी विभागों को लक्ष्य दिया गया है कि वो पांच-पांच दुकानें प्रीमियम श्रेणी की खोलेंगे। पहले चरण में दो-दो दुकान खोलनी होंगी। पुरानी पॉलिसी के तहत 21 दिन का होगा ड्राई-डे नई नीति के तहत सरकार ने दिल्ली में ड्राई-डे की संख्या को कम कर दिया था लेकिन अब पुरानी नीति के लौटने के बाद राजधानी में ड्राई-डे की संख्या फिर से पुरानी नीति के तहत 21 हो जाएगी। ड्राई-डे के मौके पर शराब की बिक्री पूरी तरह से प्रतिबंधित रहती है, जिससे 17 नवंबर 2021 से लागू हुई नई नीति के अंदर घटाकर कम कर दिया था।

देश में बच्चे को गोद लेना बेहद कठिन, सुप्रीम कोर्ट ने तीन हफ्ते में केंद्र से मांगा प्रक्रिया को सरल करने पर जवाब

नई दिल्ली-सुप्रीम कोर्ट ने कहा कि भारत में बच्चा गोद लेने की प्रक्रिया बहुत ही कठिन है। इस जटिल प्रक्रिया को तत्काल व्यवस्थित करने की अत्यंत आवश्यकता है। जस्टिस डीवाई चंद्रचूड़ और जेबी पाटीलवाला की खंडपीठ ने शुरुआत को केंद्र की ओर से पेश एडिशनल सॉलिसिटर जनरल केएम नटराज से कहा कि वह देश में बच्चों को गोद लेने की प्रक्रिया को सरल बनाने का विस्तृत ब्योरा दें। खंडपीठ ने कहा है कि बच्चा गोद लेने संबंधी जनहित याचिका पर नोटिस जारी

करने की वजह यह है कि देश में बच्चे को गोद लेने की प्रक्रिया बहुत जटिल और कठिन है। सेंट्रल एडोप्शन रिसोर्स अथॉरिटी (कारा) की वार्षिक क्षमता साल में दो हजार बच्चों को गोद देने की है। यह क्षमता अब बढ़कर चार हजार हो गई है। लेकिन देश में तीन करोड़ बच्चे अनाथ हैं। इसलिए इस प्रक्रिया को तुरंत व्यवस्थित करने की जरूरत है। अदालत ने नटराज से कहा कि वह जनहित याचिकाकर्ता 'द टेंपल आफ हीलिंग' को सुझाव दें और इस प्रक्रिया को छोटा और सरल बनाने के लिए किए गए उपायों का



ब्योरा हलफनामा दायर करके तीन हफ्ते में कोर्ट को दें। इस पर एएसजी ने कहा कि उन्हें एनजीओ की विश्वसनीयता की कोई जानकारी नहीं है और उन्हें जनहित याचिका की प्रति भी अभी तक नहीं मिली है। खंडपीठ ने कहा कि देश में सालाना केवल 4,000 बच्चों को गोद लिया जाता है। एनजीओ की ओर से पेश सक्सेना इस मुद्दे को सुलझाने के लिए एक बड़ी कंपनी कारपोरेट नौकरी छोड़ दी है। उन्होंने सक्सेना को जनहित याचिका की प्रति नटराज को देने को कहा। ताकि वह तीन हफ्ते के अंदर अपना जवाब दाखिल कर सकें।

गौरतलब है कि 11 अप्रैल को, शीर्ष अदालत ने भारत में बच्चे को गोद लेने की कानूनी प्रक्रिया को सरल बनाने की मांग वाली याचिका पर सुनवाई के लिए सहमति व्यक्त की थी। याचिका में कहा गया था कि देश में सालाना केवल 4,000 बच्चों को गोद लिया जाता है। एनजीओ की ओर से पेश सक्सेना ने कहा कि उन्होंने बच्चे को गोद लेने की प्रक्रिया को सरल बनाने के लिए केंद्रीय महिला एवं बाल विकास मंत्रालय को कई बार आवेदन किया था, लेकिन अब तक कुछ भी नहीं हुआ है।

कैंडी ने दी पानी बचाने की सीख

कैंडी कौवी बहुत नटखट थी। वह अपनी दादी रीवा की लाडली थी। उसे दादी से कहानी सुनना बहुत पसंद था। एक दिन दादी उसे अपने पुरखों की कहानी सुनाते हुए बोली, 'बेटी, बहुत पहले की बात है। एक कोवा प्यासा होने पर पानी की तलाश में घूम रहा था। तभी उसे एक घड़ा नजर आया। उसने झांकर देखा, तो उसमें पानी था, लेकिन काफी कम था। यह देखकर उसने पानी में कुछ कंकड़-पत्थर डाले जिससे पानी ऊपर आ गया और उसने अपनी प्यास बुझाई।' कहानी सुनकर कैंडी बोली, 'दादी, इतने सारे पत्थर डालते-डालते वह कोवा बहुत थक गया होगा।' दादी बोली, 'बेटी, लेकिन उसने अपनी प्यास तो बुझा ली न! हमारे सामने कभी ऐसी समस्या आती है, तो हम भी इसी तरीके से अपनी प्यास तो बुझा सकते हैं।'

कैंडी बोली, 'दादी, आप तो अब भी पुराने जमाने की ही बातें करती हैं। हम आखिर कब तक पानी में कंकड़-पत्थर डाल कर अपनी प्यास बुझाते रहेंगे? अब समय आ गया है कि कोई नया तरीका सोचा जाए, जिसमें ज्यादा समय और मेहनत भी न लगे और हम पानी भी पी लें।' उसकी बातें सुनकर दादी के चेहरे पर मुस्कुराहट आ गई। वह बोली, 'चलो, देखती हूँ कि क्या तुम कभी ऐसा कोई नायाब तरीका सोच पाओगी?' खैर, अभी तो हमें पानी की कोई परेशानी नहीं है। नंदनवन में चारों ओर हरियाली है। यहां के तालाब साफ-स्वच्छ पानी से हमेशा भरे रहते हैं।'

कैंडी बोली, 'दादी, नंदनवन में तो सब ठीक है, पर पता है, आजकल इनसानों की बस्ती में पानी की बहुत कमी हो गई है। हमारी साइंस की मैडम पिटी कौवी हमें कल बता रही थी कि गर्मी के मौसम में इनसानों को पीने का पानी भी नहीं मिल पा रहा है। बहुत सारे इनसान तो पानी के लिए आपस में लड़ाई भी कर रहे हैं।' कैंडी की बातें सुनकर दादी परेशान हो गई। वह बोली, 'हां कैंडी, मैंने कल टीवी में भी ऐसा ही कुछ देखा था। इनसानों की बस्ती में तो बहुत बुरा हाल होगा।'

दादी की बात सुनकर कैंडी उत्सुकता से बोली, 'दादी, नंदनवन से इनसानों की बस्ती कितनी दूर होगी?' दादी बोली, 'ज्यादा दूर नहीं है। पर तुम यह क्यों पूछ रही हो?'

कैंडी बोली, 'मेरी प्यारी दादी, कल सड़े हैं। कल तुम मुझे घुमाने के लिए इनसानों की बस्ती की ओर ले चलो न!' दादी बोली, 'कैंडी, तुम समझदार और होशियार हो। लेकिन इसका यह मतलब कतई नहीं है कि तुम कृष या डोरेमोन की तरह लोगों की समस्याएं सुलझा सकती हो।' दादी की बातें सुनकर कैंडी मुंह बनाते हुए बोली, 'दादी, प्लोज चलो न। अगर आप मेरे साथ चलोगी तो मम्मी-पापा भी कुछ नहीं कहेंगे। अकेले मुझे वो जाने नहीं देंगे।' दादी बोली, 'बेटी, मैं बूढ़ी हो गई हूँ, अब इतनी दूर मुझसे नहीं उड़ा जाता।' कैंडी बोली, 'अरे दादी, जब कैंडी है तो सुंदर एंडी है यानी कि हर चीज का सुंदर एंड होगा। अब आप मेरे साथ चल रही हो, बस।'

अगले दिन खाना खाने और पानी पीने के बाद दादी कैंडी के साथ इनसानों की बस्ती की ओर चल पड़ी। दोनों उड़ते-उड़ते दिल्ली पहुंची। दादी बहुत थक गई थी। वे जिस बस्ती में उतरीं, वहां पानी की बहुत किल्लत थी। बस्ती में सफाई न होने के कारण बदबू आ रही थी। यह देखकर कैंडी बोली, 'उफ दादी, यहां से जल्दी चलो। बदबू के कारण दम घुट रहा है।' वे दोनों वहां से उड़ते हुए एक स्वच्छ बस्ती की ओर गईं। वहां उन्होंने देखा कि एक बच्चा सार्वजनिक

नल पर हाथ धोने आया और नल खुला छोड़ गया। यह देखकर कैंडी तुरंत नल के पास गई और अपनी चोंच से उसे बंद करने लगी। यह देखकर वहां मौजूद लोगों ने कैंडी के नल बंद करते हुए सीन का वीडियो बना लिया। एक इंसान बोला, 'यार, हम लोग आए दिन पानी बरबाद करते हैं। हमसे बेहतर तो ये पक्षी हैं, जो पानी की कीमत समझते हैं।' यह सुनकर सब कैंडी को प्रशंसा की नजरों से देखने लगे। नल बंद करके कैंडी दादी के पास पहुंची। दादी को कहीं से एक ब्रेड का पीस मिल गया था। दोनों ने उसे खाया। कैंडी बोली, 'दादी, यहां तो लोग सचमुच पानी की कीमत नहीं समझते। जिन्हें पानी आराम से मिल रहा है, वे उसे बरबाद कर रहे हैं।' दादी बोली, 'कैंडी, तुम सही कह रही हो। पता है, जब तुम नल बंद कर रही थी, तो कई लोग तुम्हारी फोटो खींच रहे थे।' कैंडी बोली, 'हां दादी, मैंने देखा था। शायद उन्होंने मेरा वीडियो भी बनाया था।' दादी बोली, 'अब बोली, अभी और कहीं चलना है?' कैंडी बोली, 'दादी, अब हम वापस अपने नंदनवन चलते हैं।' इसके बाद वे दोनों नंदनवन की ओर उड़ चलीं। गर्मी तेज थी, इसलिए कैंडी की दादी उड़ते-उड़ते थक गईं। वह बोली, 'बेटी, चलो कहीं चलकर पानी पीएं। मुझे बहुत प्यास लग रही है।' कैंडी दादी के

लिए पानी ढूँढ़ने लगी। लेकिन वहां तो कहीं दूर-दूर तक पानी नजर नहीं आ रहा था। ऐसे में कैंडी ने दादी को एक ओर बेटाया और पानी तलाश करने लगी। काफी ढूँढ़ने के बाद उसे एक घड़ा नजर आया। उसने घड़े में झांकर देखा तो उसे अपने पूर्वजों की याद आ गई। घड़े में पानी बहुत कम था। कैंडी ने पानी तक पहुंचने की बहुत कोशिश की, लेकिन असफल रही। तभी उसकी नजर कुछ दूरी पर पड़े एक प्लास्टिक के स्टॉर पर पड़ी, जिसे देखकर उसके दिमाग में

एक आइडिया आया। उसने फटाफट वह स्टॉर उठाया और घड़े के पास रख दिया। इसके बाद वह अपनी दादी को अपने साथ वहीं ले आई। फिर उसने उस स्टॉर के एक सिरे को घड़े के अंदर डाला और दूसरे सिरे को अपने पंजों से पकड़ लिया। दादी ने उस पतले स्टॉर से उसी तरह पानी पी लिया जैसे इनसानों के बच्चे स्टॉर से कोल्ड ड्रिंक पीते हैं। फिर कैंडी ने भी इसी तरह पानी पीया। दोनों खुशी-खुशी घर की ओर लौट चलीं। दादी बोली, 'कैंडी, आखिर तुने नए जमाने के हिसाब से



न्यूयॉर्क में रहने वाली चित्रकार रूबी सिल्वियस ने बेकार टी बैग का फिर से इस्तेमाल करने का एक निराला तरीका तब निकाला, जब उन्होंने इस्तेमाल की गई गीली टी बैग को चित्रकारी करने के लिए एक कैनवास के रूप में देखा। उन्हें दूसरे लोगों से कुछ हटकर करना था, जिससे उन्हें अलग पहचान मिले। इसलिए बेकार टी बैग्स को अलग तरीके से अपनी चित्रकारी में ढालने के लिए उन्होंने यह अनूठा तरीका निकाला।

2015 में हुई इस अनूठी कला की शुरुआत
बेकार टी बैग को दोबारा इस्तेमाल करने का कमाल का विचार उन्हें वर्ष 2015 में आया था। उसी साल रूबी ने मात्र दो दिन की छुट्टी ले कर बाकि 363 दिन बिना रुके इस चित्रकारी को पूरा किया। इस कला को रूबी ने '363 दिन टी बैग' का नाम दिया है। इस कला को आगे जाकर रूबी ने सोशल मीडिया के जरिए लोगों तक पहुंचाया, जिसे देख हर कोई हैरान रह गया।

दाग लगे टी बैग्स ही उनकी पहचान बने

जब रूबी की इस अनोखी कला के बारे में उनके परिजनों और दोस्तों ने जाना तो उन्होंने अपने इस्तेमाल हुए टी बैग को रूबी को देना शुरू किया। उन्होंने इन टी बैग्स के साथ कई प्रेरणात्मक संदेश भी लिख भेजे, ताकि रूबी अपने मुकाम को पा सकें। इन टी बैग्स का इस्तेमाल करते वक्त रूबी ने उन पर लगे दाग और फटे टुकड़ों को ही अपनी कला का बेस बना लिया, जिससे टी बैग्स पर की गई उनकी चित्रकारी को अलग



टी बैग पर कलाकारी

पहचान मिली।

कई शहरों में लगी प्रदर्शनी

आज रूबी की इस कला को तीन साल हो गए हैं। उनकी इस अनोखी कलाकारी की कई अन्य शहरों में प्रदर्शनी भी लगी हैं। उनकी सबसे बड़ी प्रदर्शनी 26 दिन की थी, जो जापान में लगी थी, जिसका नाम '26 दिन टी बैग' रखा गया। यह प्रदर्शनी साल 2016 में लगाई गई थी। इसमें रूबी ने वॉटर कलर, दवात, गोचे और कटे हुए ऑर्गैमी पेपर का इस्तेमाल किया था।

इसके साथ ही रूबी ने अपना ज्यादा से ज्यादा समय दूसरे कलाकारों के बीच गुजारा, ताकि अपनी आर्ट के लिए उन्हें और भी अलग-अलग विचार मिल सकें। वहीं उन्होंने चित्रकारी करने के लिए किसी प्राकृतिक जगह का चुनाव भी किया। फ्रांस में भी '26 दिन टी बैग' प्रदर्शनी 2017 में लगाई गई थी, जिसे देखने दुनिया के कई अलग-अलग शहरों से लोग पहुंचे थे।

रूबी को नवाजे गए कई अवॉर्ड्स

रूबी अपनी कला में माहिर हैं। इसका अंदाजा तुम इसी बात से लगा सकते हो कि वह रोजमर्रा की चीजों, जैसे टी पॉट,

शर्ट, छतरी, मग, पालतू जानवरों और गलियों व सड़कों को टी बैग पर कला के रूप में उतारती रहती हैं। उनकी इस कला के लिए उन्हें कई अवॉर्ड्स से भी नवाजा गया है।



सांप उतार सकता है केंचुली

हर जीव की त्वचा मृत होकर अपने आप किसी-किसी स्थान से उतरती रहती है। मगर सांप अपनी त्वचा के खराब होने पर इसे साल में तीन से चार बार उतारता है, जिसे केंचुली उतारना कहते हैं। अजगर साल में एक बार ही केंचुली बदलता है। केंचुली उतारने के बाद सांप की त्वचा की सफाई हो जाती है। किसी प्रकार का संक्रमण हो, तो वह भी ठीक हो जाता है। नई त्वचा काफी चिकनी और चमकदार आती है। केंचुली बदल जाने के बाद सांप काफी चुस्त और आकर्षक दिखता है। त्वचा में कुछ भी खराबी होने पर सांप एकान्त स्थान पर चला जाता है। खाना भी छोड़ देता है। फिर वह बहुत कष्टकारी प्रक्रिया से गुजरता है। उसके मुंह के पास की त्वचा कुछ ढीली होती है। जबड़े के पास किसी पत्थर आदि से रगड़कर चीरा लगाता है। फिर पेड़, पत्थर, कांटों आदि से शरीर रगड़-रगड़कर पूरे शरीर की केंचुली उतार देता है। यह जादू केवल वही कर सकता है, हम नहीं।

सबसे छोटा राज्य

क्षेत्रफल के हिसाब से भारत का सबसे छोटा राज्य है गोवा। इसका कुल क्षेत्रफल केवल 3,702 वर्ग किलोमीटर है। भारत जब आजाद हुआ था, तब गोवा पर पुर्तगाल का कब्जा था। सन 1961 में भारत ने पुर्तगाल को खदेड़कर गोवा को अपना हिस्सा बनाया। तब गोवा एक केंद्र शासित प्रदेश बना था। 30 मई, 1987 को गोवा भारत का 25वां राज्य बना। गोवा अपने खूबसूरत समुद्री किनारों के लिए प्रसिद्ध है। पूरी दुनिया से पर्यटक यहां छुट्टी मनाने आते हैं।





राष्ट्रमंडल खेलों में भारतीय पहलवानों ने शानदार प्रदर्शन किया है : मोदी

नयी दिल्ली ।

प्रधानमंत्री नरेंद्र मोदी ने पहलवान मोहित ग्रेवाल को बर्मिंघम में चल रहे राष्ट्रमंडल खेलों में कांस्य पदक जीतने पर शनिवार को बधाई दी और कहा कि भारतीय पहलवानों ने इस प्रतियोगिता में शानदार प्रदर्शन किया है। ग्रेवाल ने पुरुषों के 125 किग्रा भार वर्ग में कांस्य पदक जीता। इस तरह से भारत ने शुक्रवार को प्रत्येक भार वर्ग में पदक हासिल किया। उसने तीन स्वर्ण पदक सहित कुल छह पदक जीते। मोदी ने ट्वीट करके कहा- हमारे पहलवानों ने बेहतरीन फॉर्म दिखाई है। मोहित ग्रेवाल ने पदक विजेताओं में अपना नाम लिखवाया है। उनकी एकाग्रता लाजवाब थी और उन्होंने देश को कांस्य पदक दिलाया। उन्हें बधाई। उम्मीद है कि आने वाले समय में वह सफलताओं के नए मुकाम हासिल करेंगे।




सीडब्ल्यूजी 2022: पहलवान दीपक पुनिया ने पाकिस्तानी खिलाड़ी को परास्त कर जीता गोल्ड

बर्मिंघम । (एजेंसी)

विश्व जूनियर चैंपियन और विश्व चैंपियनशिप के रजत पदक विजेता दीपक पुनिया ने शुक्रवार को 2022 राष्ट्रमंडल खेलों में कुश्ती में भारत का तीसरा स्वर्ण पदक जीता। उन्होंने फाइनल में पाकिस्तान के इनाम मलिक को हराया। दीपक पुनिया ने राष्ट्रमंडल खेलों में अपना पहला स्वर्ण पदक जीतने के लिए अंकों के आधार पर 3-0 से जीत हासिल की। यह कट्टर प्रतिद्वंद्वी भारत और पाकिस्तान के पहलवानों के बीच एक मुकाबला था, लेकिन पुनिया ने अपने प्रतिद्वंद्वी को कोई मौका नहीं दिया। स्कोरिंग के मोके कम थे क्योंकि पाकिस्तानी पहलवान पूरी तरह से


रक्षात्मक था। उन्होंने अपने बाएं पैर को घुटने पर बांध रखा था और इसे किसी भी हमले से दूर रखना चाहते थे। दीपक ने पहले पीरियड में ही बहुत बनावली और मलिक को बाउट जोन के ठीक बाहर ले आए। पाकिस्तानी पहलवान को निष्क्रियता के लिए एक अंक का दंड भी दिया गया, जिससे पुनिया को पहली अवधि के अंत में 2-0 की बढ़त मिल गई। पुनिया ने अंत की अवधि में बाउट में कुछ जान डालने की कोशिश की क्योंकि उन्होंने कुछ रणनीतिक कोशिश की लेकिन पाकिस्तानी पहलवान ने अच्छे तरह से बचाव किया। दूसरी अवधि में, जैसे ही मुकाबला समाप्त हुआ, पुनिया ने एक और अंक बढ़ा दिया।



घड़ी विवाद पर एफआईएच ने माफी मांगी, सेमीफाइनल में हारी थी भारतीय महिला टीम

बर्मिंघम । (एजेंसी)

अंतरराष्ट्रीय हॉकी महासंघ (एफआईएच) ने राष्ट्रमंडल खेलों में भारतीय महिला टीम की ऑस्ट्रेलिया के खिलाफ सेमीफाइनल में हार के दौरान घड़ी से जुड़े विवाद पर माफी मांगी और कहा कि वह इस घटना को पूरी समीक्षा करेगा। पेनल्टी शूटआउट के दौरान अपना पहला प्रयास चूकने वाली ऑस्ट्रेलिया की रोजी मेलोन को एक और मौका दिया गया क्योंकि स्कोरबोर्ड पर 8 सेकंड की जल्दी गिनती शुरू नहीं हुई थी। मेलोन दूसरा मौका मिलने पर नहीं चुकी और उन्होंने अपनी टीम को बढ़त दिला दी। भारत ने सेमीफाइनल का मुकाबला आखिर में शूटआउट में 0-3 से गंवाया। दोनों टीमों में नियमित समय तक 1-1 से बराबरी पर थी। दर्शकों ने भी तकनीकी अधिकारियों के फैसले पर रोष जताया था। एफआईएच ने बयान में कहा कि बर्मिंघम राष्ट्रमंडल खेलों में ऑस्ट्रेलिया और भारत की महिला टीमों के



बीच खेले गए सेमीफाइनल मैच के दौरान शूटआउट गलती से बहुत जल्दी शुरू हो गया था (तब घड़ी संचालित होने के लिए तैयार नहीं थी) जिसके लिए हम माफी मांगते हैं। बयान में आगे कहा गया है कि इस तरह की परिस्थिति में दोबारा पेनल्टी शूटआउट लेने की प्रक्रिया है और ऐसा किया भी गया। एफआईएच इस घटना की पूरी जांच करेगा ताकि भविष्य में इस तरह के मसलों से बचा जा सके।



किर्गिस्तान और रुबलेव सेमीफाइनल में पहुंचे

वाशिंगटन । ऑस्ट्रेलियाई टेनिस खिलाड़ी निक किर्गिस्तान सिटी ओपन टेनिस टूर्नामेंट के सेमीफाइनल में पहुंच गये हैं। किर्गिस्तान ने फ्रांसिस टिफोड को 6-7 (6-7), 7-6 (14-12), 6-2 से हराकर सेमीफाइनल में जगह बनायी। वहीं एक अन्य मुकाबले में शीर्ष वरीयता प्राप्त आंद्रे रुबलेव ने भी मैक्सिम क्रैसी को 6-4, 7-6 (8) से हराया और फिर वाइल्ड कार्डधारी अमेरिका के जेजे वुल्फ 6-2, 6-3 से हराकर अंतिम चार में स्थान बनाया। दूसरी ओर महिला वर्ग में चौथी वरीयता प्राप्त विक्टोरिया अजारेका को दिन के अपने दूसरे मैच में जियू वांग के हाथों 6-1, 6-3 से हार का सामना करना पड़ा। इसके अलावा एक अन्य मैच में ऑस्ट्रेलिया की डारिया सैविल ने रेबेका मारिनो को 6-1, 7-5 से हराकर सेमीफाइनल में जगह बनायी जबकि अलावा छठी वरीयता प्राप्त काया कानेपी ने दो घंटे 33 मिनट तक चले मैच में अना कार्लिस्काया को 6-7 (4), 6-4, 6-3 से हराया।

अविनाश सेबल ने 3000 मीटर स्टेपलचेज में जीता सिल्वर मेडल

(एजेंसी)

कॉमनवेल्थ गेम्स 2022 के 3000 मीटर स्टेपलचेज फाइनल में भारतीय रनर अविनाश सेबल ने सिल्वर मेडल जीत लिया है। अविनाश से पहले गैर-कॉनियार्ड खिलाड़ी हैं जिन्होंने 1986 के बाद इस स्पर्धा में मेडल जीता है। शनिवार को रस के दौरान पहले और तीसरे नंबर पर भी केन्या के एथलीट रहे। कोडकेन अब्राहम ने जहां 8.11.15 का समय निकाल गोल्ड जीता तो वहीं, आमोस सेरेम ने 8.16.83 के साथ ब्रॉन्ज मेडल जीता। 2020 के ग्रीष्मकालीन ओलिम्पिक में सेबल ने हीट में सातवें स्थान पर,

8.18.12 पर एक नया राष्ट्रीय रिकॉर्ड बनाया था। वह सभी हीट में सबसे तेज नॉन-कालीफायर थे। 2022 में सेबल ने 2 और राष्ट्रीय रिकॉर्ड बनाए, पहले भारतीय ग्रॉ प्री (8.16.21) में और फिर रबात (8.12.48) में वह 5वें स्थान पर रहे। सेबल का जन्म 13 सितंबर 1994 को महाराष्ट्र के बीड जिले के मांडवा में एक किसान परिवार में हुआ था। छह साल की उम्र से वह घर और स्कूल के बीच 6 किमी (3.7 मील) की दूरी तय करते थे। उनके गांव में तब आने जाने का कोई साधन नहीं था। 12वीं कक्षा



पूरी करने के बाद वह भारतीय सेना की 5 महार रेजिमेंट में शामिल हो गए। 2013-2014 में

वह सियाचिन ग्लेशियर में तैनात हुए फिर उत्तर-पश्चिमी राजस्थान के रंगिस्तान में भी रहे।



निक किर्गिस्तान संघर्षपूर्ण जीत से सिटी ओपन के सेमीफाइनल में

वाशिंगटन । विंबल्डन उपविजेता निक किर्गिस्तान ने तीन सेट तक चले कड़े मुकाबले में फ्रांसिस टिफोड को हराकर सिटी ओपन टेनिस टूर्नामेंट के सेमीफाइनल में प्रवेश किया। इससे पहले रेली ओपेल्का को वारिश से प्रभावित मैच में हराने वाले किर्गिस्तान ने टिफोड को 6-7 (6-7), 7-6 (14-12), 6-2 से हराया। शीर्ष वरीयता प्राप्त आंद्रे रुबलेव ने भी दो मैचों में जीत हासिल की। उन्होंने पहले मैक्सिम क्रैसी को 6-4, 7-6 (8) से हराया और फिर वाइल्ड कार्ड से प्रवेश पाने वाले अमेरिकी जेजे वुल्फ 6-2, 6-3 से पराजित करके सेमीफाइनल में जगह बनाई। महिला वर्ग में चौथी वरीयता प्राप्त विक्टोरिया अजारेका दिन के अपने दूसरे मैच में जियू वांग से 6-1, 6-3 से हार गई। ऑस्ट्रेलिया की डारिया सैविल ने रेबेका मारिनो को 6-1, 7-5 से हराकर सेमीफाइनल में प्रवेश किया। छठी वरीयता प्राप्त काया कानेपी ने दो घंटे 33 मिनट तक चले मैच में अना कार्लिस्काया को 6-7 (4), 6-4, 6-3 से हराया।

कोलिम्बिया में दौड़ रहे एथलीट का गुप्तांग निककर से बाहर निकला, रेस हारा

(एजेंसी) । अंडर-20 विश्व एथलेटिक्स चैम्पियनशिप में 400 मीटर की दौड़ में शामिल हो रहे इटली के 18 वर्षीय अल्बर्टो नॉनिने को तब शर्मनाक स्थिति से गुजरना पड़ा जब दौड़ते समय पहनी निककर से उनका गुप्तांग बाहर आ गया। नॉनिने पूरी रेस में स्थिति नियंत्रित करने में लगे रहे जिसके कारण गेम से उनका ध्यान हट गया और 51.57 सेकंड के समय के साथ अंतिम स्थान पर रहे। हालांकि अल्बर्टो नॉनिने ने रेस की अच्छी शुरुआत की थी। वह पहले 100 मीटर तक लीड करते हुए नजर आ रहे थे लेकिन तभी उन्हें दिक्कों का सामना करना पड़ा। वह लगभग पूरी रेस अपनी निककर पकड़कर भागते दिखे। कुछ सैंकंड के लिए दर्शकों के अलावा कॉमेंटेटर भी कुछ समझ नहीं पाए। लेकिन जब नॉनिने की गति कम हो गई तो सबका ध्यान उनके हाथ की ओर गया जिससे उन्होंने निककर पकड़ रखी थी। खेल पत्रकार डेविड सांचेज डी कास्त्रो ने घटनाक्रम की वीडियो शेर करके हुए लिखा- अल्बर्टो नॉनिने का गुप्तांग उनके शॉर्ट्स से बाहर निकल गया। इस घटना ने उन्हें रेस के लीक डीक से दौड़ने नहीं दिया। 18 वर्षीय एथलीट ने इस मुद्दे से निपटने की कोशिश की लेकिन यह उसके पक्ष में नहीं गया। देखें वीडियो- नॉनिने ने घटनाक्रम के बाद सोशल मीडिया का सहारा लिया। उन्होंने साफ तौर पर इस घटना को एक हादसा बताया। उन्होंने इंस्टाग्राम स्टोरी में लिखा- मैं आप लोगों से ब्लॉग और सोशल मीडिया पर चल रही बात संबंधी थोड़ी बात करना चाहता हूँ मुझे पता है कि यह स्पष्ट रूप से एक दुर्घटना थी और मैं आपको बताना चाहता हूँ कि मुझे इसके बारे में पता है और आपको मुझे ब्लॉग के लिंक भेजने की आवश्यकता नहीं है। अब पूरी स्थिति मजाकिया लग रही है। हालांकि मैच खत्म होने के बाद यह भयानक थी। परिवार और दोस्त ने इस घटना से उनके उबने में मदद की।

विश्व अंडर-20 एथलेटिक्स चैम्पियनशिप: सेल्वा पी थिरुमारन को रजत

केली (कोलंबिया) । (एजेंसी)

भारतीय त्रिकूट खिलाड़ी सेल्वा पी थिरुमारन ने विश्व अंडर-20 एथलेटिक्स चैम्पियनशिप में अपना सर्वश्रेष्ठ प्रदर्शन करते हुए रजत पदक जीता। भारत के 17 वर्षीय खिलाड़ी ने 16.15 मीटर की कूद लगाई और वह एस्तोनिया के विक्टर मोरोजोव से दो सेंटीमीटर आगे रहे। स्वर्ण पदक जर्मनी के जेर्डॉन हिबर्ट को मिला जिन्होंने अपने 17.27 मीटर प्रयास से चैम्पियनशिप का नया रिकॉर्ड बनाया। थिरुमारन ने अपने दूसरे प्रयास में सर्वश्रेष्ठ प्रदर्शन कर रजत पदक हासिल किया। इस बीच भारतीय महिला रिले टीम ने चार गुणा 400 मीटर के फाइनल में जगह बनाई। सुमी, प्रिया

हन्नाथनहल्ली मोहन, रजिता कुंजा और रूपल की चौकड़ी ने 3 मिनट 34.18 सेकंड का समय लिया और वह कुल चौथे स्थान पर रही। ओलिम्पिक चैम्पियन भाला फेंक खिलाड़ी नीरज चोपड़ा इस चैम्पियनशिप में स्वर्ण पदक जीतने वाले पहले भारतीय बने थे। उन्होंने 2016 में पोलैंड में यह कारनामा किया था। इस प्रतियोगिता को पहले विश्व जूनियर चैंपियनशिप के नाम से जाना जाता था। भारतीय एथलीटों ने अभी तक 3 पदक अपने नाम कर लिए हैं जिसमें दो रजत और एक कांस्य पदक शामिल है। भारत ने पिछली बार 2021 में नैरोबी में खेले गए चैम्पियनशिप में भी दो रजत और एक कांस्य पदक सहित तीन पदक जीते थे।



पाक माला फेंक खिलाड़ी अरशद को आ रही नीरज की याद

बर्मिंघम । यहां राष्ट्रमंडल खेलों में भाग ले रहे पाकिस्तान के भाला फेंक खिलाड़ी अरशद नदीम को भारतीय खिलाड़ी नीरज चोपड़ा की याद आ रही है। अरशद ने कहा कि उन्हें इन खेलों में नीरज के साथ प्रतियोगिता की कमी महसूस होगी क्योंकि वे एक परिवार का हिस्सा हैं। ओलिम्पिक में भी वह नीरज के साथ थे जिसमें नीरज ने स्वर्ण जीता था। इसके बाद पिछले माह विश्व चैंपियनशिप में नीरज ने रजत जीता था जबकि अरशद इसमें पांचवें स्थान पर रहे थे। नीरज इस बार फिट नहीं होने के कारण राष्ट्रमंडल खेलों से बाहर हैं। ऐसे में अरशद के ग्रेनाडा के एंड्रसोन पीटर्स के साथ पॉडियम पर रहने की उम्मीद है। पीटर्स स्वर्ण पदक के प्रबल दावेदार हैं जिन्होंने हाल में विश्व एथलेटिक्स चैंपियनशिप में स्वर्ण पदक जीता था। अरशद ने कहा, 'नीरज मेरे लिए भाई की तरह हैं। मुझे यहां उसकी कमी खल रही है। उनके जल्द ठीक होने की उम्मीद करता हूँ जिससे मुझे उनके साथ प्रतियोगिता करने का मौका मिले।' अरशद 2016 में गुवाहाटी में हुए दक्षिण एशियाई खेलों में भी नीरज से मिले थे और इनकी दोस्ती शुरू हुई थी। चार साल पहले जब एशियाई खेलों में नीरज ने स्वर्ण पदक जीता था तब अरशद को कांस्य पदक मिला था।

फीफा ने AIFF पर प्रतिबंध लगाने और महिला अंडर-17 विश्व कप की मेजबानी छीनने की धमकी दी

नयी दिल्ली । (एजेंसी)

विश्व फुटबॉल की सर्वोच्च संस्था फीफा ने तीसरे पक्ष के प्रभाव के कारण अखिल भारतीय फुटबॉल महासंघ (एआईएफएफ) पर प्रतिबंध लगाने और अक्टूबर में होने वाले महिला अंडर-17 विश्वकप की मेजबानी छीनने की धमकी दी है। ऐसा उसने उच्चतम न्यायालय के राष्ट्रीय महासंघ के चुनाव करवाने के निर्देश देने के कुछ दिन बाद किया है। उच्चतम न्यायालय ने बुधवार को एआईएफएफ की कार्यकारी समिति को प्रशासकों की समिति के द्वारा

तय किए गए कार्यक्रम के अनुसार चुनाव करवाने का निर्देश दिया था। प्रशासकों की समिति अभी राष्ट्रीय महासंघ का संचालन कर रही है। भारत को 11 अक्टूबर से फीफा अंडर-17 महिला विश्व कप की मेजबानी करनी है। चुनाव 28 अगस्त को करवाए जाएंगे और चुनाव प्रक्रिया 13 अगस्त से शुरू हो जाएगी। उच्चतम न्यायालय ने प्रशासकों की समिति द्वारा तैयार किए गए कार्यक्रम को स्वीकार कर लिया है। फीफा ने एआईएफएफ के कार्यवाहक महासचिव सुनंदो धर को भेट्टे हुए पत्र में कहा- हम एआईएफएफ से अनुरोध करते

हैं कि वह हमें उच्चतम न्यायालय के तीन अगस्त 2022 के फैसले की आधिकारिक प्रतिलिपि नौ अगस्त 2022 को भारतीय समयानुसार शाम पांच बजे तक उपलब्ध कराए। पत्र में आगे कहा गया है- उपरोक्त दस्तावेज के प्राप्त होने और उसके गहन विश्लेषण करने के बाद हम फीफा के कानूनों के अनुसार आगे के संचालन करने के लिए इसे अपने निर्णय लेने वाले निकाय को भेजेंगे। संभावित फैसलों में एआईएफएफ का निलंबन और भारत में होने वाले



फीफा अंडर-17 महिला विश्व कप की मेजबानी के अधिकारों को वापस लेना भी शामिल है। फीफा ने बताया कि वह अपनी सदस्य इकाइयों के संचालन में किसी तीसरे पक्ष के हस्तक्षेप के खिलाफ है। फीफा ने कहा- इस संदर्भ में हम एआईएफएफ को फीफा और

एएफसी सदस्य संघों पर लागू वैधानिक दायित्वों को याद कराना चाहेंगे, जिसमें स्वतंत्र रूप से अपने मामलों का प्रबंधन करने की बाध्यता शामिल है और यह सुनिश्चित करना है कि उसके अपने मामलों में किसी तीसरे पक्ष से प्रभावित नहीं है।

रजा और इनोसेंट के शतकों से जिम्बाब्वे ने बांग्लादेश को हराया

लागतार 19 मैचों के बाद मिली जीत

हरारे ।

बल्लेबाज सिकंदर रजा और इनोसेंट केन्या के शानदार शतकों की सहायता से जिम्बाब्वे ने यहां पहले ही एकदिवसीय क्रिकेट मुकाबले में मेहमान टीम बांग्लादेश को पांच विकेट से हरा दिया। इसी के साथ ही तीन मैचों की इस सीरीज में मेजबान टीम को 1-0 की बढ़त मिल गयी है। यह जीत जिम्बाब्वे के लिए इतिहासिक अहम है क्योंकि यह उसे लगातार 19 हार के बाद मिली है। इस मैच में लिटन दास के 81 रनों की सहायता से बांग्लादेश ने पहले खेलते हुए 2 विकेट पर 303 रन बनाये। इसके बाद का जिम्बाब्वे ने 304 रनों के बड़े लक्ष्य को 48.2 ओवर में 5 विकेट खोकर हासिल कर लिया। मेजबान टीम के बल्लेबाजों सिकंदर और इनोसेंट ने चौथे विकेट के लिए शतकीय साझेदारी बनायी। इन दोनों बल्लेबाजों ने शानदार शतक लगाया। इस मैच में लक्ष्य का पीछा करने उतरी जिम्बाब्वे टीम की शुरुआत अच्छी नहीं रही। टीम ने 62 रनों पर ही 3 विकेट खो दिए। इसके बाद नंबर-3 पर उतरे इनोसेंट और रजा ने चौथे विकेट के लिए 192 रन की बड़ी साझेदारी निभाई। इनोसेंट 110 रन बनाकर आउट हुए जबकि रजा 135 रन बनाकर नाबाद रहे। इससे पहले बांग्लादेश की ओर से लिटन 89 गेंद पर 81 रन बनाकर रिटायर्ड हट हो गए। लिटन के अलावा कप्तान तमीम इकबाल ने 62, एमनाउल हक ने 73 और मुशफिकूर रहमन ने 49 गेंद पर नाबाद 52 रन बनाए। वहीं महमूदुल्लाह 20 रन बनाकर नाबाद रहे। रजा ने गेंदबाजी के दौरान भी एकविकेट लिया।

